



---

Rameshvara Mahima Varnanam

——  
रामेश्वरमहिमवर्णनम्

——  
Document Information



---

Text title : Rameshvara Mahima Varnanam

File name : rAmeshvaramahimavarNanam.itx

Category : shiva, shivarahasya

Location : doc\_shiva

Proofread by : Ruma Dewan

Description/comments : shrIshivarahasyam | bhargAkhyah panchamAMshaH | adhyAyaH 28||

Latest update : June 18, 2023

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 1, 2024

*sanskritdocuments.org*

---



## ರಾಮೇಶ್ವರಮಹಿಮವರ್ಣನಂ



ರಾಮಃ -

ಭಗವನ್ ಶಾಂಭವಶ್ರೇಷ್ಠ ಮಾಮತ್ಯಂತಂ ಸುದುಃಖಿತಂ .  
ಸಮುದ್ಧರಾವ ಮಾಂ ದೀನಂ ಭಾರ್ಯಾಹರಣಕರ್ಶಿತಂ .. 46..  
ಮುನೀಂದ್ರೋಽಪಿ ತದಾ ರಾಮಂ ದೀಕ್ಷಯಿತ್ವಾ ವಿಧಾನತಃ .  
ಭಸ್ಮನೋದ್ಘೂಲ್ಯ ತಸ್ಯಾಂಗಂ ದತ್ವಾ ಪಂಚಾಕ್ಷರಂ ಮನುಂ .. 47..  
ಗಂಧಮಾದನಸಂಸ್ಥಂ ಮಾಂ ದರ್ಶಯಾಮಾಸ ಭಕ್ತಿತಃ .  
ತಲ್ಲಿಂಗಂ ಪೂಜಯಾಮಾಸ ರಾಮೇಣ ಸ ತದಾ ಮುನಿಃ .. 48..  
ಬಿಲ್ವಪತ್ಯೈರ್ವನ್ಯಪುಷ್ಪೈಃ ಫಲೈರ್ನೈವೇದ್ಯಮಾತನೋತ್ .  
ತದಾ ತುಷ್ಣಾವ ರಾಮೋ ಮಾಂ ಸ್ವಕಷ್ಟವಿನಿವೃತ್ತಯೇ .. 49..

ರಾಮಃ -

ಶ್ರೀಕಾಲಕಾಲಾನಲಭಾಲಮೂಲ ದೇವ ತ್ವಮಾದ್ಯೋ ಜಗತಃ ಪ್ರತಿಷ್ಠಾ .  
ಶೂಲಾಮಲೋದ್ಯತ್ಕರ ಬಾಲಪಾಲ ಹಾಲಾಹಲಾಲಂಕೃತನೀಲಕಂಠ .. 50..  
ತ್ವಂ ಭಕ್ತಿಗಮ್ಯೋಮರಪಾಲ ಶಂಭೋ ಮಾಲಾಕೃತಾಹೀಂದ್ರ ವಿಶಾಲಬಾಹೋ .  
ಲೀಲಾಕೃತಂ ತೇ ಜಗದೇಕಜಾಲಂ ಮೇ ದುಃಖಮೂಲಂ ಸಹಸಾ ಹರಸ್ವ .. 51..

ಈಶ್ವರಃ -

ಇತಿ ಸ್ತುತ್ವಾ ತದಾ ರಾಮೋ ಗಂಧಮಾದನಮೀಶ್ವರಂ .  
ತಸ್ಮೈ ಚ ದರ್ಶನಂ ದತ್ತಂ ಜೇತಾ ತ್ವಂ ರಾವಣಂ ಮೃಧೇ .. 52..  
ಗಚ್ಛೇತಿ ಚ ತದಾ ಚೋಕ್ತೋ ಮಾಂ ಪ್ರಣಮ್ಯಾಬಿಕೇ ತದಾ .  
ಅಗಸ್ತ್ಯೇನ ತದಾ ದತ್ತಂ ಖಂಗಂ ಚಾಪಿ ಮಹಾಪ್ರಭಂ .. 53..  
ತೂಣೇರಂ ಚ ಶರೈಃ ಪೂರ್ಣಂ ಯಯೌ ಭ್ರಾತ್ರಾ ಸಮನ್ವಿತಃ .  
ಸೇತುಂ ಮತ್ಕೃಪಯಾ ಬದ್ಧ್ವಾ ಯುದ್ಧೇ ರಾವಣಮದ್ಭುತಂ .. 54..  
ಸಾನುಜಂ ಸಸುತಂ ಹತ್ವಾ ಸೀತಾಂ ಪ್ರಪಯ ಮಹಾಬಲಃ .  
ಪೌಲಸ್ತ್ಯವಧಸಂಜಾತಬ್ರಹ್ಮಹತ್ಯಾಪನುತ್ತಯೇ .. 55..  
ಧನುಷ್ಕೋಟಿಮಹಾತೀರ್ಥೇ ಮಾಸಂ ಸ್ನಾತ್ವಾ ಸ ಭಕ್ತಿತಃ .

ಭ್ರಾತ್ರಾ ಚ ಭಾರ್ಯಯಾ ಸಾರ್ಥಂ ವಲೀಮುಖಸಮನ್ವಿತಃ .. 56..

ಸ ನಾರ್ಮದಂ ಸಮಾನೀಯ ಲಿಂಗಂ ತತ್ಪವನಾತ್ಮಜಾತ್ .

ಸ್ಥಾಪಯಾಮಾಸ ಹೃಷ್ಟಾತ್ಮಾ ಮುನಿನಾ ರಾವಣಾಂತಕಃ .. 57..

ಗಂಧಮಾದನಪೃಷ್ಠೇ ವೈ ಗಂಧಮಾದನಶಂಕರಾತ್ .

ಪಶ್ಚಿಮೇ ಪರಮೇಶಾನಿ ಸಂಪೂಜ್ಯಾಮರನಾಯಕಂ .. 58..

ರಾಮೇಶ್ವರಂ ತದಾ ದೇವಿ ಸ್ವನಾಮ್ನಾ ಲಿಂಗಮುತ್ತಮಂ .

ಸಮರ್ಚಯಿತ್ವಾ ಬಿಲ್ವಾದ್ಯೈಃ ಪೂಜಯಾ ಮಾಂ ತದಾಂಬಿಕೇ .. 59..

ಸ ಭ್ರಾತ್ರಾ ಚ ತದಾ ಪತ್ನ್ಯಾ ಸುಗ್ರೀವಾದ್ಯೈಶ್ಚ ವಾನರೈಃ .

ಲಿಂಗಾನಿ ಸ್ಥಾಪಯಾಮಾಸ ಗಂಧಮಾದನಮಸ್ತಕೇ .. 60..

ತೀರ್ಥಾನಿ ಕಲ್ಪಯಿತ್ವಾಥ ದೇವಂ ರಾಮೇಶ್ವರಂ ತದಾ .

ಶುದ್ಧಗಂಗಾಜಲೈಃ ಸ್ನಾಪ್ಯ ಪೂಜ್ಯ ಬಿಲ್ವೈಶ್ಚ ಪಂಕಜೈಃ .. 61..

ಪ್ರಣಮ್ಯ ರಾಮಃ ಸಾಷ್ಟಾಂಗಂ ತುಷ್ಟಾವಾಥ ಕೃತಾಂಜಲಿಃ .

—

ರಾಮಃ -

ರಾಮೇಶ್ವರೇಶ್ವರ ಮಹೇಶ ಪಿನಾಕಪಾಣೇ ಗಂಭೀರಸಾಗರನಿಷಂಗ ಭುಜಂಗಹಾರ .

ದ್ರಾಪಿನ್ನಿರಣ್ಮಯಶರೀರ ಸುಚಂದ್ರಮೌಲೇ ಗಂಗೋತ್ತಮಾಂಗ ಭವ ಭೂತಪತೇ

ನಮಸ್ತೇ .. 62..

ವಿಶ್ವೋದಯಸ್ಥಿತಿಯಾಂತಕರ ಪ್ರಸೀದ ಮಾಮಾಶು ಪಾಹಿ ದದಯಾ

ಪ್ರಮಥಾಧಿನಾಥ .

ದುವಾರದುಃಖತರಸಂಸೃತಿಬಂಧನಾಶಂ ಶಶ್ವತ್ ಕುರುಷ್ವ ಭಗವನ್ ಕರುಣಾಕಟಾಕ್ಷೈಃ

.. 63..

ಪಾಹಿ ಪ್ರಸೀದ ಪರಮೇಶ್ವರ ಪಂಚವಕ್ತ್ರ ಭರ್ಗ ತ್ರಿಯಂಬಕ ಸುರಾಸುರಪೂಜ್ಯವಾದ

.

ಪೌಲಸ್ತ್ಯಸಂಹೃತಿಭವಾಘಭರಂ ಹರಸ್ವ ಮದ್ಧುಃಖಜಾಲಮಪರಾಧಗಣಂ ಕ್ಷಮಸ್ವ ..

64..

—

ಈಶ್ವರಃ -

ಇತಿ ಸ್ತುತೋಽಹಂ ರಾಮೇಣ ತದಾ ದೇವಿ ಸಸೀತಯಾ (?) .

ತಂ ಪ್ರಸನ್ನಸ್ತದಾ ವಾಕ್ಯಮಬ್ರವಂ ಪ್ರಣತಂ ಶಿವೇ .. 65..

ಮಾ ಭೈಷೀಃ ಸರ್ವಭದ್ರಂ ತೇ ಕೃತಂ ಲೋಕಹಿತಂ ತ್ವಯಾ .

ಬದ್ಧಃ ಸೇತುಃ ಸಮುದ್ರೇ ಮೇ ರಾವಣಃ ಸಾನುಜೋ ಹತಃ .. 66..

ಮತ್ಪ್ರಸಾದಾಭೂದ್ರಾಮ ಗುರುಸ್ತೇ ಕುಂಭಸಂಭವಃ .

ಏತಸ್ಯ ಕೃಪಯಾ ರಾಮ ಮತ್ಪ್ರಸಾದಸ್ತವಾಭವತ್ .. 67..  
 ರಾಮ ಶಾಂಭವಸಂಗೇನ ನ ಕಿಂಚಿದಪಿ ದುರ್ಲಭಂ .  
 ಶಾಂಭವಾಂಗೈಕಸಂಗೈನ ಪಾಪಭಂಗೋಽಭವತ್ ತವ .. 68..  
 ರಾಮೇಶ್ವರಮಿದಂ ಲಿಂಗಂ ತ್ವಯಾ ಸಂಸ್ಥಾಪಿತಂ ಮಮ .  
 ಏತಸ್ಯ ದರ್ಶನಾತ್ ಸದ್ಯಃ ಪಾಪನಾಶೋ ಭವಿಷ್ಯತಿ .. 69..  
 ಧನುಷ್ಕೋಟೌ ನರಃ ಸ್ನಾತ್ವಾ ರಾಮೇಶಂ ಯಸ್ತು ಪಶ್ಯತಿ .  
 ಸ ಹಿ ಮುಕ್ತೋ ಭವತ್ಯೇವ ತಸ್ಯೈವ ಕುಲಮುನ್ನತಂ .. 70..  
 ತಸ್ಯೈವ ಪಿತರಸ್ಪಷ್ಟಾಸ್ತೇನೋವೀಫ ಸಫಲಾಂಬಿಕೇ .  
 ಶಾಂಭವೇಭ್ಯೋ ಮುದಾ ದತ್ವಾ ಸ್ನಾಪಯೇದ್ಯೋ ಮಹೇಶ್ವರಂ .. 71..  
 ಗಂಗಾಭಸಾ ಮಹಾದೇವಿ ಬಿಲ್ವೈರಭ್ಯರ್ಚ್ಯ ಯೋ ಹಿ ಮಾಂ .  
 ಶ್ರೀಮದ್ರಾಮೇಶ್ವರಂ ಲಿಂಗಂ ಮದ್ಜ್ಞಾನಂ ಪ್ರಾಪ್ಯ ಮುಚ್ಯತೇ .. 72..  
 ಗಚ್ಛ ತ್ವಂ ಕೋಸಲಾನಾಶು ಮತ್ಪ್ರಸಾದಾತ್ ಸುಖೀ ಭವ .  
 ಇತ್ಯುಕ್ತ್ವಾ ತಂ ತದಾ ಗೌರಿ ತಸ್ಮಿನ್ನಿಂಗೇ ತಿರೋಹಿತಃ .. 73..  
 ಅಗಸ್ತ್ಯಂ ಮಾಂ ಪ್ರಣಮ್ಯೈವ ಯಯೌ ರಾಮಸ್ತದಾದ್ರಿಜೇ .  
 ಗತ್ವಾಶ್ವಮೇಧಂ ಮತ್ಪ್ರಪ್ತ್ಯೈ ಸಮುಪಾಹರದಂಬಿಕೇ .. 74..  
 ತತ್ರ ರಾಜ್ಯಂ ಚಿರಂ ಕೃತ್ವಾ ಸೋಽಪಿ ಕಾಲೇ ದಿವಂ ಗತಃ .  
 ವಿಷ್ಣುರ್ಮಾಮಂಬಿಕೇ ನಿತ್ಯಂ ಸೇತುಮಾಧವಸಂಜ್ಞಕಃ .. 75..  
 ಗಂಗಾಂಭಸಾಭಿಷಿಚ್ಯೇಶಂ ಬಿಲ್ವೈಃ ಸಂಪೂಜ್ಯ ಭಕ್ತಿತಃ .  
 ರಾಮೇಶ್ವರಂ ತದಾ ಗೌರಿ ತತ್ರಾಸ್ತೇ ಮತ್ಪ್ರಸಾದತಃ .. 76..

—  
 ಸೂತಃ -

ಯ ಏತಚ್ಚ ಣುಯಾನ್ನಿತ್ಯಂ ಶ್ರೀರಾಮೇಶ್ವರವೈಭವಂ .  
 ತಸ್ಯ ಪಾಪಾನಿ ನಶ್ಯಂತಿ ತೂಲಮಗ್ರಿಮುಖೇ ಯಥಾ .. 77..  
 ಶ್ರೀರಾಮೇಶ್ವರಲಿಂಗಮೇತದಮಲಂ ಸ್ವರ್ಗಾಪವರ್ಗಪ್ರದಂ  
 ಬಿಲ್ವಾದ್ಯೈರಮರೈಸ್ತಥಾ ಮುನಿಗಣೈಃ ಸಂಸೇವಿತಂ ಪೂಜಿತಂ .  
 ದೃಷ್ಟ್ವಾ ಪಾಪಜರಾದಿರೋಗರಹಿತೋ ಮುಕ್ತೋ ಭವತ್ಯಂಬಿಕೇ  
 ಧನ್ಯೋ ಮತ್ಪದಪೂಜಕಃ ಸುಕೃತಿನಾಂ ಮಾನ್ಯೋ ವರಿಷ್ಠಃ ಸ ಹಿ .. 78..  
 .. ಇತಿ ಶಿವರಹಸ್ಯಾಂತರ್ಗತೇ ಶಿವಗೌರೀಸಂವಾದೇ ರಾಮೇಶ್ವರಮಹಿಮವರ್ಣನಂ  
 ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಭರ್ಗಾಖ್ಯಃ ಪಂಚಮಾಂಶಃ . ಅಧ್ಯಾಯಃ 28..

- .. shrIshivarahasyam . bhargAkhyah panchamAMshaH . adhyAyaH 28..


Notes:


Having been cursed by Rishi Bhrigu, Shri Narayana is born in Prithviloka as Shri Rama and loses His wife to abduction by Ravana. During the attempt to reach Lanka for rescuing Sita, the distressed Rama worships Shiva at Mount Gandhamadana, as advised by Rishi Agastya (Kumbhasambhava). Thereafter, Rama builds the Setu to cross over to Lanka along with His army, and defeats Ravana to rescue Sita. Upon His victorious return, He bathes at Dhanushkoti and worships the Linga brought from Narmada river, which thereafter came to be known as Rameshwara Jyotirlinga. Vishnu resides there as Setu Madhava and worships the Rameshwara Jyotirlinga with water from River Ganga.

The shloka numbers have been maintained per the source text.

Proofread by Ruma Dewan

---

——  
*Rameshwara Mahima Varnanam*  
pdf was typeset on February 1, 2024

——  
Please send corrections to [sanskrit@cheerful.com](mailto:sanskrit@cheerful.com)

